

माझ्या मते ही आत्महत्या नसून या सर्वांद्दारे केली गेलेली सुनियोजीत हत्याच आहे!

प्रा.संतोष गोरे यांची सुसाईड नोट आली समोर त्या 34 लोकांमध्ये 10 महिलांचे नाव सामील



महासागर प्रतिनिधी
अमरावती, (दि.25) - काल सोमवारी (24) धामणगाव रेल्वे स्थानकाजवळ येऊन आत्महत्या करणारे प्रा. संतोष भास्करराव गोरे यांनी मृत्युपूर्वी लिहिलेली सुसाईड नोट अखेर समोर आली आहे. यासोबतच या सुसाईड नोटमध्ये नमूद केलेल्या 34 जणांची नावेही समोर आली आहेत. गोरे यांनी या सुसाईट नोटमध्ये सांगितले की, 'माझ्या मते ही आत्महत्या नसून या सर्वांद्दारे केली गेलेली सुनियोजित हत्याच आहे!', त्यांनी उल्लेख केलेल्या या 34 लोकांमध्ये 10 महिलांचे नाव आहे.

प्रा.संतोष गोरे यांनी असेही लिहिले होते की त्यांच्या मृत्यूनंतर ते त्यांची सर्व जंगम आणि स्थावर मालमत्ता त्यांची पत्नी संमोहिनी उर्फ जिज्ञासा गोरे आणि मुलगी मीनाक्षी गोरे यांना देण्यात यावी. सोमवारी सकाळी यवतमाळ येथील रहिवासी प्रा. धामणगाव रेल्वे स्थानकाजवळ संतोष गोरे यांचा

34 जणांविरुद्ध आत्महत्येस प्रवृत्त केल्याचा गुन्हा दाखल

दरम्यान, बडनेरा ग्रा.प.चे ठाणेदार मुंडे यांनी दिलेल्या माहितीनुसार, प्रा. संतोष गोरे यांनी त्यांच्या सुसाईड नोटमध्ये नमूद केलेल्या सर्व 34 जणांविरुद्ध बीएनएसच्या कलम 108 आणि 3(5) अंतर्गत आत्महत्येस प्रवृत्त केल्याचा गुन्हा दाखल करण्यात आला आहे. मात्र, या प्रकरणात अद्याप कोणालाही अटक करण्यात आलेली नाही. ठाणेदार मुंडे यांच्या मते, आता या प्रकरणाची चौकशी केली जाईल. ज्या अंतर्गत बडनेरा जीआरपीचे एक पथक यवतमाळला गेले सर्वांचे जबाब नोंदवणार आहे.

नोकरीचा राजीनामाही दिला होता

प्रा. संतोष गोरे यांच्याबद्दल वरिष्ठ महाविद्यालयातील एका महिला प्राध्यापिकेने प्राचार्याकडे तक्रार केली होती. या तक्रारीनंतर प्रा. गोरे यांनी प्राचार्याकडे आपला नोकरीचा राजीनामा दिल्याची माहिती आहे. मात्र प्राचार्यांनी त्यांची समजूत घातल्याचे समजते. महाविद्यालयातील महिला तक्रार निवारण समितीकडे शुक्रवारी त्यांचे प्रकरण चौकशीसाठी आले. शनिवारी समितीने संबंधित तक्रारदार आणि प्रा. गोरे यांना समक्ष बसवून समज देत प्रकरण सामंजस्याने मिटविले होते, अशी माहिती विश्वसनीय सुत्रांनी दिली. त्यानंतर शनिवारी प्रा. गोरे जरा रिलॅक्स होवून घरी परत गेल्याचे सांगण्यात येते. या संदर्भात महाविद्यालयाचे प्राचार्य दुर्गेश कुटे यांना विचारणा केली असता, प्रा. संतोष गोरे यांच्या आत्महत्या प्रकरणाशी महाविद्यालयाचा कुठलाही संबंध नसल्याचे सांगितले. महिला प्राध्यापकाच्या तक्रारीचा विषय संपला असताना त्यांनी हे पाऊल का उचलले हे पोलीस चौकशीत स्पष्ट होईल. मात्र त्यांनी असा टोकाचा निर्णय घ्यायला नको होता, असे प्राचार्य कुटे म्हणाले.

मृतदेह छिन्न विच्छिन्न अवस्थेत आढळला. त्यांच्याकडून एका पानाच्या सुसाईड नोटची माहिती देखील मिळाली आणि असे उघड झाले की सुसाईड नोटमध्ये एकूण 34 नावे नमूद करण्यात आली होती, ज्यामध्ये बापूजी अणे महिला महाविद्यालयाच्या काही पुरुष आणि महिला प्राध्यापकांसह

काही उच्चपदस्थ लोकांची नावे होती. त्यामुळे यवतमाळहून धामणगावला पोहोचलेल्या संतोष गोरे यांच्या कुटुंबियांना सुसाईड नोटमध्ये नाव असलेल्या लोकांवर फौजदारी गुन्हा दाखल होईपर्यंत, प्रा.संतोष गोरे यांनी त्यांचे शवविच्छेदन होऊ न देण्याची भूमिका घेतली होती.

चांदूर रेल्वेतील 17 वर्षीय मुलगा बेपत्ता

चांदूर रेल्वे - चांदूर रेल्वे आहे. सदर मुलगा मतिमंद असून शहरातील शिवाजी नगर रेल्वेने प्रवास करणेच्या सवयीचा परिसरातील रहिवासी सैय्यद शकिल सैय्यद इसराईल (वय 17 वर्ष) हा बेपत्ता झाला आहे. सदर युवकाचे वर्णन रंग सावळा, केस काळे व उंची 5 फुट, डोळे काळे, चेहरा लांबट, शरीरबांधा सडपातळ व अंगात काळ्या रंगाचा पॅन्ट असून पांढऱ्या रंगाचे शर्ट घातलेला आहे. तरी वरील वर्णनाचे अनोळखी मुलगा आढळून आल्यास त्यांनी पोलीस स्टेशन चांदूर रेल्वे फोन नं. (07222) - 254036 या क्रमांकावर किंवा नजीकच्या पोलीस स्टेशनशी संपर्क साधण्याचे आवाहन स्थानिक पोलीस विभागातर्फे करण्यात आले आहे.



आरटीई : प्रतीक्षा यादीतील प्रवेशांसाठी 1 एप्रिलपर्यंत मुदतवाढ

1679 विद्यार्थ्यांनी घेतला प्रवेश

महासागर प्रतिनिधी
अमरावती- शिक्षण हक्क कायद्याअंतर्गत (आरटीई) खासगी शाळांतील 25 टक्के राखीव जागांवरील प्रवेश प्रक्रियेत प्रतीक्षा यादीतील विद्यार्थ्यांना प्रवेशासाठी मुदतवाढ देण्यात आली आहे. आता प्रवेशासाठी 1 एप्रिलपर्यंतची मुदत देण्यात आली आहे. आरटीई प्रवेशासाठी यंदा जिल्ह्यात 235 शाळांमध्ये 2430 जागा प्रवेशासाठी उपलब्ध आहेत. त्यासाठी 8841 अर्ज दाखल झाले होते. प्रवेशासाठी सोडतीद्वारे 2 हजार 396 विद्यार्थ्यांना प्रवेश जाहीर झाला. त्यानंतर सोडतीद्वारे प्रवेशाची संधी मिळालेल्या

विद्यार्थ्यांपैकी 1600 विद्यार्थ्यांनी प्रवेश निश्चित केला.त्यामुळे रिकत जागांवर प्रतीक्षा यादीतील विद्यार्थ्यांना प्रवेश देण्याचा निर्णय घेण्यात आला. पहिल्या टप्प्यात प्रतीक्षा यादीतील विद्यार्थ्यांना 18 ते 24 मार्च या कालावधीत प्रवेश घेण्यास मुदत देण्यात आली होती. आतापर्यंत प्रतीक्षा यादीतील 79 विद्यार्थ्यांनी प्रवेश घेतला आहे. नियमित आणि प्रतीक्षा यादी मिळून 1679 विद्यार्थ्यांचे प्रवेश निश्चित झाले आहेत. प्राथमिक शिक्षण संचालनालयाकडून प्रतीक्षा यादीतील प्रवेशांसाठी चार फेर्या राबवण्याचे नियोजन आहे. त्यामुळे 2 एप्रिलनंतर दुसऱ्या टप्प्यातील प्रतीक्षा यादीतील विद्यार्थ्यांसाठी प्रवेशासाठी

संधी दिली जाणार असल्याचे प्राथमिक शिक्षण संचालनालयाच्या वतीने स्पष्ट करण्यात आले आहे. प्रतीक्षा यादीतील विद्यार्थ्यांच्या प्रवेशासाठी रिकत जागांनुसारच एसएमएस पाठवण्यात येईल. मात्र, पालकांनी केवळ एसएमएसवर अवलंबून न राहता आरटीई संकेतस्थळावरील अर्जांची स्थिती पाहणे आवश्यक आहे. पालकांनी प्रवेश मिळालेल्या पत्राची प्रत आणि आवश्यक कागदपत्रांसह नजीकच्या पडताळणी केंद्रावर जाऊन पडताळणी समितीकडून कागदपत्रांची तपासणी करून ऑनलाईन प्रवेश निश्चित करावा. प्रवेश निश्चित झाल्याची पावती घेऊन शाळेत जाऊन प्रवेश घेणे गरजेचे आहे.

अमरावती विमानतळावर 30 मार्चला चाचणी उड्डाण

एप्रिलपासून मुंबईसाठी नियमित सेवा सुरू | इंदूर-अमरावती मार्गावरून होणार टेस्ट फ्लाइट



मुख्यमंत्री फडणवीस यांच्या प्रयत्नांना यश
मुख्यमंत्री देवेंद्र फडणवीस यांच्या विशेष प्रयत्नांमुळे अमरावती विमानतळाच्या हवाई उड्डाणांसाठी आवश्यक असलेला छत्रपति परवाना मंजूर झाला आहे. त्यामुळे आता अमरावती विमानतळावरून प्रवासी वाहतूक सुरू करण्याचा मार्ग मोकळा झाला आहे. अलायन्स एअर एटीआर-72 विमानाद्वारे एप्रिल महिन्यात मुंबईसाठी नियमित सेवा सुरू होणार आहे. 30 मार्च रोजी गोष्टींची तपासणी केली जाईल. धावपट्टीची ताकद आणि लोड-बेअरिंग क्षमता, नेव्हिगेशन आणि कंट्रोल होणार्या चाचणी उड्डाणानंतर आणखी दोन तांत्रिक चाचण्या केल्या जातील. यामध्ये पुढील

हवाई कॅलिब्रेशन चाचणी यशस्वी
भारतीय विमानतळ प्राधिकरणाच्या तज्ज्ञ टीमने 4 मार्च रोजी हवाई कॅलिब्रेशन चाचणी घेतली. यामध्ये रनवेवरील नेव्हिगेशन आणि लॉडिंग सिस्टीमची तपासणी, विमानतळाच्या कंट्रोल टॉवर सिग्नल्सचे अचूक मापन, टेकऑफ आणि लॉडिंग सेफ्टी पॅरामीटर्सची चाचणी ही सर्व चाचणी प्रक्रिया यशस्वीरीत्या पूर्ण झाल्याने, आता अमरावती विमानतळावरून एप्रिल महिन्यात अधिकृत प्रवासी उड्डाणे सुरू होणार आहेत. एका उपनिरीक्षकांसह 25 अंमलदारांना प्रशिक्षण
प्रवासी उड्डाणांना सुरुवात करण्याच्या तयारीसह सुरक्षा व्यवस्थेतही मोठी सुधारणा करण्यात आली आहे. ग्रामीण पोलिस अधीक्षक विशाल आनंद यांनी दिलेल्या माहितीनुसार, 25 मार्चपासून विमानतळावर एका उपनिरीक्षकासह 25 पोलिस कर्मचारी तैनात करण्यात आले आहेत. यामध्ये 10 पोलिस जमादार, 14 शिपाई, तसेच 10 महिला पोलिसांचा समावेश आहे. हे कर्मचारी 8-8 तासांच्या तीन शिफ्टमध्ये 24 तास तैनात असतील. त्यामुळे विमानतळाची सुरक्षा अधिक मजबूत झाली असून, हवाई सेवा सुरू होण्याची प्रक्रिया अंतिम टप्प्यात असल्याचे स्पष्ट झाले आहे. या अंमलदारांना प्रशिक्षणही दिले जात आहे. टॉवर कम्युनिकेशन सिस्टम, कोलायजन सिग्नल्सची तपासणी यासंबंधी भारतीय विमानतळ प्राधिकरणाने (ट्टु) लाईट्स आणि अ‍ॅंटी-नियोजन केले असून, राज्य सरकारच्या सहकार्याने विमानतळावर आधुनिक सुविधा उपलब्ध करून देण्यात आल्या आहेत.

नागरवाडी गावाला जिल्ह्यातील

पहिले ‘सौरग्राम’ चा बहुमान

मुख्य अभियंता ज्ञानेश कुलकर्णी आणि बापूसाहेब देशमुख यांच्याहस्ते लोकार्पण

जिल्ह्यातील पहिले आणि विदर्भातील दुसरे सौरग्राम

महासागर प्रतिनिधी
अमरावती, (दि.25) - प्रधानमंत्री सुर्यघर मोफत वीज योजनेचा लाभ घेत जिल्ह्यातील पहिले ‘सौरग्राम’ होण्याचा बहुमान चांदुरबाजार तालुक्यातील नागरवाडी गावाला मिळाला असून छतावर सौर प्रकल्प बसवून वीज निर्मितीला सुरुवात केल्यामुळे पुढील काळातील गावाचे विजेचे बिल शुन्य होणार असल्याचे प्रतिपादन मुख्य अभियंता ज्ञानेश कुलकर्णी यांनी केले.

स्वतंत्र गावाचा दर्जा असलेले संत श्री गाडगे महाराज संस्थान व आश्रम शाळा नागरवाडी गावातील सर्व वीज जोडण्या सौर प्रकल्पाला जोडल्यामुळे नागरवाडी हे पहिले सौरग्राम ठरले आहे. यावेळी या संस्थानचे संस्थापक बापूसाहेब देशमुख,अधीक्षक अभियंता दीपक देवहाते,कार्यकारी अभियंता विजयकुमार कासट,उपकार्यकारी अभियंता दिनेश भागवत यांची प्रमुख उपस्थिती होती.

यावेळी मुख्य अभियंता कुलकर्णी म्हणाले की,नागरवाडी गावाने पुढाकार घेत छतावरील



17.5 किलोवॅटची सौर यंत्रणा

चांदूर बाजार पासून 20 किमी अंतरावर असणारे संत श्री गाडगे महाराज संस्थान नागरवाडी या गावाला स्वतंत्र गावाचा दर्जा आहे. आश्रम शाळा,वस्तीगृह आणि एकूण 10 शिक्षक सदनिकाचा यात समावेश आहे. प्रधानमंत्री सुर्यघर मोफत योजनेतील प्रति किलोवॅट 30 हजार रुपये अनुदानाचा लाभ घेत याठिकाणी 10 शिक्षक सदनिकेच्या छतावर प्रति 1 किलोवॅटचे सौर प्रकल्प बसविण्यात आले.त्याचबरोबर संस्थेसाठी 7.5 किलोवॅटचे स्वतंत्र सौर प्रकल्प (विना अनुदान)बसविण्यात आले आहे.त्यामुळे एकूण 17.5 किलोवॅटची सौर यंत्रणा बसविण्यात आल्यामुळे महिन्याला सरासरी 2000 हजार युनिटची वीज निर्मिती होणार आहे व वीज देयकात तेवढीच बचत होणार आहे.

सौर प्रकल्पाच्या माध्यमातून वापरासाठी लागणारी वीज स्वतः निर्माण करण्याला सुरुवात केली आहे. जिल्ह्यातील इतर गावांनीही नागरवाडी गावाचा आदर्श घेत प्रधानमंत्री सुर्यघर मोफत योजनेचा लाभ घेत आपल्या छतावर सौर प्रकल्प बसवून वीजनिर्मिती करण्याचे आवाहन त्यांनी केले. कार्यकारी अभियंता विजय कुमार कासट म्हणाले की , नागरवाडी गाव हे ‘सौरग्राम’ म्हणून उदयास आलेले वधौ जिल्ह्यातील विचघाट नंतर विदर्भातील दुसरे गाव आहे.

चाकुचा धाक दाखवून लुटणारी कुख्यात टोळी जेरबंद

धामणगाव रेल्वे येथील स्टोन ऋशारच्या दिवानजी लुटल्याचे प्रकरण



स्थानिक गुन्हे शाखेच्या पथकाची कामगिरी

महासागर प्रतिनिधी
अमरावती, (दि. 25) - चाकुचा धाक दाखवून लुटणारी कुख्यात टोळी स्थानिक गुन्हे शाखेच्या पथकाने 25 मार्च रोजी नागपूरानु जेरबंद केली. कृष्णा तिवडी पंचेश्वर (28, रा. घर नं. 18, श्रमीक नगर, परसोडा, वर्धा रोड, नागपूर), खुशाल जगदीश शुल (19, रा. गडठी गोदाम, नागपूर) व शैलेश मुलबंद रोडोड (27, रा. रामगाव ता. धामणगाव रेल्वे) अशी आरोपींची नावे आहेत. आरोपींनी धामणगाव रेल्वे येथील स्टोन ऋशारच्या दिवानजीला लुटले होते.

पोलिस सुत्रानुसार, 9 मार्च 2025 रोजी निलेश चाफले (रा, जुना धामणगाव रेल्वे) यांनी तक्रार दिली की, ते सकाळी 8 वाजता दरम्यान साई स्टोन ऋशनवरील मजुचे पगाराचे 2 लाख 88 हजार रुपये व साहित्य घेवून रामगाव रोडने जात असताना दोन अज्ञात ईसमांनी मागुन येऊन, चाकुचा धाक दाखविला आणि त्यांच्याजवळील रोख व साहित्य असा एकूण 3 लाख 2 हजारचा मुद्दामाल हिसकावून नेला. अशा तक्रारीवरून दत्तापूर पोलिस ठाण्यात आरोपींविरुद्ध गुन्हा नोंदविण्यात आला. या घटनेचे गांभीर्य पाहता पोलीस अधीक्षक विशाल आनंद यांनी जबरी चोरीचा गुन्हा उघडकीस आणण्याचे निर्देश स्थानिक गुन्हे शाखेला दिले होते. त्या अनुषंगाने गुन्हाचा समांतर तपास करीत असताना, स्थानिक गुन्हे शाखेच्या पोलिस चांदूर रेल्वे उपविभागात रेकॉर्डवरील आरोपी तपासत होते. दरम्यान गोपनीय माहिती मिळाली की, नागपुर ग्रामीण पोलीसांच्या रेकॉर्डवरील आरोपी कृष्णा पंचेश्वर (रा. जरीपटका, नागपुर) या त्याच्या साथीदारासह सदरचा गुन्हा केला आहे. या माहितीवरून पोलिसांनी नागपुर येथे जाऊन

जेलमधून सुटल्यानंतर केली जबरी चोरी

आरोपींविरुद्ध नागपुरच्या एम.आय.डी.सी. पोलिस ठाण्यात जबरी चोरीचा गुन्हा दाखल आहे. या गुन्हात आरोपींना सन 2023 मध्ये नागपुर जेलमध्ये पाठविण्यात आले होते. त्यावेळी आरोपी कृष्णाची भेट बलात्काराचे गुन्हात जेलमध्ये असलेल्या शैलेश राठोड याच्यासोबत झाली. तेव्हा त्यांनी एकमेकांचे मोबाईल क्रमांक घेतले. त्यानंतर जेलमधून सुटल्यावर कृष्णा व त्याचा मित्र खुशाल यांनी पैशांची गरज भागविण्यासाठी शैलेश राठोड (रा. रामाना) याच्याकडून टिप प्राप्त केली. त्यानंतर त्यांनी कोंढाळी येथुन दुचाकी गाडी चोरली आणि त्यानंतर साई स्टोन ऋशरवरील दिवानजी यांना चाकुचा धाक दाखवून लुटले.

2 लाख 15 हजाराचा मुद्दामाल जप्त

पोलिसांनी तिन्ही आरोपींना ताब्यात घेवून विचारपुस केली त्यांनी गुन्हाची कबुली दिली. मुख्य आरोपी कृष्णा पंचेश्वर याच्या ताब्यातुन कोंढाळी येथून चोरी केलेली व गुन्हात वापरलेली एम.एच. 31 डी.वाय. 2313 या क्रमांकाची दुचाकी एक दुचाकी जप्त करण्यात आला आहे. तर खुशाल शुलच्या ताब्यातुन के.टी.एम. कंपनीची दुचाकी एम.एच. 31 एफ.एम. 1234 व शैलेश राठोडच्या ताब्यातुन एक मोबाईल असा एकूण 2 लाख 15 हजार रुपये किंमतीचा मुद्दामाल जप्त करण्यात आला. आरोपींना पुढील कार्यवाहीकरीता दत्तापूर पोलिसांच्या ताब्यात देण्यात आले आहे.

आरोपींना ताब्यात घेतले. पोलिसांनी त्यांची चौकशी केली असता, त्यांनी गुन्हा केल्याची कबुली दिली.

चांदूर रेल्वेच्या सेंट्रल बँकेत केवळ 4 फायर एक्सटिंग्विशर सिलेंडर

4 पैकी 1 सिलेंडर एक्सपायर | प्रत्यक्षात बँकेत 10 फायर एक्सटिंग्विशर सिलेंडरची आवश्यकता

नगर परिषदच्या अहवालातून धक्कादायक माहिती उघड



महासागर प्रतिनिधी चांदूर रेल्वे,(दि.25) - चांदूर रेल्वे शहरातील आठवडी बाजार स्थित सेंट्रल बँक ऑफ इंडियाच्या इमारतीला 15 मार्च रोजी सकाळी 11.45 वाजता शॉर्टसर्कट होऊन भिषण आग लागली. या आगीमुळे बँकेतील लाखो रुपयांचे वस्तू, फर्निचर तसेच महत्वाची कागदपत्रे भस्मसात झाले होते. या घटनेनंतर स्थानिक नगर परिषदच्या अग्निशमन विभागाने सदर बँकेचा अहवाल तयार केला. आग लागली त्यादिवशी बँकेत केवळ 4 फायर एक्सटिंग्विशर सिलेंडर आढळले असून त्यापैकी 1 एक्सपायर सुध्दा असल्याची धक्कादायक

माहिती 24 मार्च रोजी दिलेल्या अहवालातून पुढे आली आहे. यावरून बँकेचे फायर ऑडिट सुध्दा झाले नसल्याची माहिती सुत्रांद्वारे मिळाली आहे. त्यामुळे सेंट्रल बँकेचे वरिष्ठ अधिकारी सदर प्रकरणाची चौकशी करणार का ? हे पाहणे महत्वाचे ठरणार आहे.

सेंट्रल बँकेच्या चांदूर रेल्वे येथील शाखेत शनिवारी नियमित कामकाज सुरू असतांना 15 मार्च रोजी सकाळी 11.45 वाजताच्या सुमारास सर्व्हर रूममधून धूर निघत असल्याचे निदर्शनास येताच पळापळ झाली. एका कर्मचाऱ्याने फायर एक्सटिंग्विशर सिलेंडरने आग विझविण्याचा प्रयत्न केला, मात्र

फायर अहवाल द्यायला विलंब ?

15 मार्च रोजी बँकेला आग लागली असता पोलीस प्रशासनाकडून 18 मार्च रोजी पत्राव्दारे या आगीच्या अहवालाची मागणी नगर परिषदेला करण्यात आली होती. केवळ साधा 6 – 7 ओळींचा अहवाल द्यायला नगर परिषदेला 6 दिवसांचा कालावधी लागला. या अहवालावर मुख्याधिकऱ्यांनी स्वाक्षरी करण्यास विलंब केल्याची माहिती सुत्रांद्वारे मिळाली आहे. सदर अहवाल द्यायला विलंब का ? याविषयी विविध चर्चांना उत आले आहे.

बँक ग्राहकांच्या सेवेत रूजू

बँकेतील संपूर्ण काम झालेले असून शुक्रवारपासून बँक ग्राहकांच्या सेवेत रूजू झाली आहे.

-मंगेश भुरे शाखा प्रबंधक, चांदूर रेल्वे

घडली नसती असे मत काही प्रत्यक्षदर्शींनी व्यक्त केले. परंतु काही वेळात सदर आगीने उग्र रूप धारण करीत अखंडी बँक जळून गेली. सुदैवाने यात बँकेतील लॉकर व कॅश सुरक्षित राहिली. या घटनेनंतर नगर परिषदच्या अग्निशमन विभागाने या घटनेचा अहवाल तयार केला असता त्यात महत्त्वपूर्ण बाबींचे निरिक्षक नोंदविले. या अहवालानुसार सदर सेंट्रल बँकेत 10 फायर एक्सटिंग्विशर सिलेंडरची आवश्यकता आहे. मात्र प्रत्यक्षात घटनेवेळी केवळ 4 फायर एक्सटिंग्विशर सिलेंडर

आढळून आले. त्यापैकी सुध्दा एक सिलेंडर एक्सपायर असून ते सन 2021 मध्ये भरल्याची माहिती मिळाली आहे. त्यामुळे फायर यंत्रणेप्रति बँकेचा हलगर्जीपणा उघड झाला आहे. बँकेजवळ पुरेपूर फायर यंत्रणा व कर्मचाऱ्यांकडे चांगल्या प्रकारचे प्रशिक्षण असते तर आग काही प्रमाणात का होईना मात्र आटोक्यात आली असती अशी चर्चा चांदूर रेल्वे परिसरात आहे. या अहवालानंतर आता बँक प्रशासन कोणती भूमिका घेते याकडे सगळ्यांचे लक्ष लागलेले आहे.

अचलपुर-रासेगाव मार्गावर दुभाजकाचे काम कासवगतीने

अपघातांचा धोका वाढला

महासागर प्रतिनिधी अचलपुर,(दि.25) - अचलपुर ते रासेगाव मुख्य मार्गावर गोपी ढाब्याजवळ सुरू असलेले दुभाजकाचे काम अत्यंत संथ गतीने सुरु आहे. ज्यामुळे वाहनचालकांना मोठ्या समस्यांना सामोरे जावे लागत आहे. अर्धवट काम आणि असुविधेमुळे वाहतुकीचा बोजवारा उडालेला आहे. याप्रकारामुळे अपघातांचा धोका अधिक वाढला आहे.

स्थानिक नागरिक आणि वाहनचालकांच्या मते, या मार्गाची स्थिती आधीच खराब होती. मात्र, अधुर्या दुभाजकामुळे वाहतूक व्यवस्था आणखीनच बिघडली आहे. अचलपुर आणि रासेगावदरम्यान मोठ्या प्रमाणावर वाहने ये-जा करतात, त्यामुळे या मार्गावर वारंवार वाहतूक कोंडी होत आहे. याटिकाणी अनेक वेळा अपघात होण्याच्या घटना घडल्या आहेत, मात्र प्रशासन



प्रशासनाकडून हस्तक्षेपाची अपेक्षा

स्थानीय लोकांमध्ये संताप वाढत असून, जर लवकरच उपाययोजना करण्यात आल्या नाहीत, तर नागरिक आंदोलन करण्याच्या तयारीत असल्याचे बोलले जात आहे. प्रशासनाने त्वरित लक्ष घालून दुभाजकाचे काम प्राधान्याने पूर्ण करावे, अशी स्थानिकांची मागणी आहे.

आणि ठेकेदार कोणतीही ठोस कारवाई करत नसल्याचा नागरिकांचा आरोप आहे. जर वेळीच उपाययोजना करण्यात आल्या नाहीत, तर मोठ्या अपघाताची शक्यता नाकारता येत नाही.

स्थानिक नागरिक आणि वाहनचालकांनी प्रशासनाकडे त्वरित कारवाई करण्याची मागणी केली आहे. संबंधित ठेकेदारावर कारवाई करून दुभाजकाचे काम लवकर पूर्ण

गोलाई गावातील युवक संतोष नागरगोजे झाला पीएसआय

महासागर प्रतिनिधी धारणी,(दि.25) - संघर्ष आणि परिश्रमाच्या बळावर यशाचे उदाहरण घालून धारणी तालुक्यातील गोलाई या छोट्याशा गावातील संतोष देविदास नागरगोजे यांनी पोलीस उपनिरीक्षक (पीएसआय) पद संपादन करत आपल्या आई-वडिलांचा आणि गावाचा गौरव केला आहे.

संतोष नागरगोजे यांचा प्रवास सोपा नव्हता. त्यांचे आई-वडील शोभा नागरगोजे आणि देविदास नागरगोजे यांनी शेतात मजुरीचे काम करून मुलांच्या शिक्षणाचा खर्च भागवला. खेडेगावात



मोलमजुरी करून घर चालवणे कठीण झाले तेव्हा मुलांच्या शिक्षणात कोणतीही कमतरता पडू नये म्हणून ते पुण्याला गेले आणि रोजंदारीवर काम करू लागले. संतोषने स्वतः अर्धवेळ नोकरी करून शिक्षण सुरू ठेवले. पुस्तके विकत घेण्यापासून त्यांच्या गरजा पूर्ण करण्यापर्यंत त्यांनी स्वतःच्या मेहनतीने त्या पूर्ण केल्या. आर्थिक चणचण असतानाही त्यांनी पीएसआय होण्याचे स्वप्न कधीच सोडले नाही आणि कठोर परिश्रमाने हे पद मिळवले.

गावात आनंदाची लाट

संतोष नागरगोजे यांच्या या कामगिरीबद्दल गोलाई गावासह संपूर्ण धारणी तालुक्यात आनंदाचे व अभिमानाचे वातावरण आहे. नागरिक त्यांच्या संघर्ष आणि यशाबद्दल चर्चा करत आहेत आणि अभिनंदन करत आहेत. संतोषचे हे यश त्या सर्व विद्यार्थ्यांसाठी प्रेरणादायी आहे. ज्यांना अडचणींना घाबरून न जाता कठोर परिश्रम आणि समर्पणाने आपली स्वप्ने साकार करण्याची इच्छा आहे.



संतोष नागरगोजे यांच्या या कामगिरीबद्दल गोलाई गावासह संपूर्ण धारणी तालुक्यात आनंदाचे व अभिमानाचे वातावरण आहे. नागरिक त्यांच्या संघर्ष आणि यशाबद्दल चर्चा करत आहेत आणि अभिनंदन करत आहेत. संतोषचे हे यश त्या सर्व विद्यार्थ्यांसाठी प्रेरणादायी आहे. ज्यांना अडचणींना घाबरून न जाता कठोर परिश्रम आणि समर्पणाने आपली स्वप्ने साकार करण्याची इच्छा आहे.

वीट भट्टी कामगारांच्या पाल्यांना शैक्षणिक साहित्याचे वाटप

मुख्याध्यापिका विजया झाडे यांचा पुढाकार

महासागर प्रतिनिधी अंजनगाव बारी,(दि.25) - अंजनगाव बारी आणि कोंडेश्वर परिसरात असलेल्या वीट भट्टीयांवर रोजगारासाठी आलेल्या कामगारांच्या पाल्यांना शालेय साहित्याचे वाटप करण्याचा स्तुत्य उपक्रम नुकताच राबविण्यात आला. पाडी येथील जिल्हा परिषद शाळेच्या मुख्याध्यापिका



विजया झाडे यांनी त्यासाठी पुढाकार घेतला होता.

अंजनगाव बारी आणि कोंडेश्वर परिसरात अनेक वीटभट्ट्या असून येथे मेळघाट, चिखलदरा तसेच मध्य प्रदेश, छत्तीसगड येथून आलेले अनेक मजूर कुटुंब रोजगारासाठी वास्तव्यास आहेत. त्यांची मुलेही

शिक्षकांची नेमणूक करण्यात आली असून त्या या मुलांना गोळा करतात व कधी झाडाखाली तर कधी वीट भट्टी परिसरात असलेल्या मोकळ्या जागेत नेट लावून मुलांना शिकवितात. या शाळाबाह्य विद्यार्थ्यांच्या वगैला मुख्याध्यापिका विजया झाडे यांनी भेट देऊन वही, पेन, फुगे असे स्वखर्चाने वाटप केले. त्यामुळे हे विद्यार्थी आनंदित झाले होते. विजया झाडे या शैक्षणिक कार्यासोबतच सामाजिक क्षेत्रातही योगदान देतात. गरजूंना साहित्य वाटप, रकदान, देणगी अशा प्रकारचे उपक्रम त्या राबवित असतात.

वरूडातील राष्ट्रसंत कॉलनीत घर फोडले

अमरावती - वरूडातील राष्ट्रसंत कॉलनी येथील रहिवासी एका नागरिकाचे घर फोडून 8 हजारोंचा मुद्देमाल लांबविण्यात आला. ही घटना 23 मार्च रोजी उघडकीस आली. राष्ट्रसंत कॉलनी येथील रहिवासी विश्वनाथ रामटेके (66) हे मुलाला भेटायला नागपूरला गेले होते. या काळात अज्ञात चोरट्याने त्यांचे घर फोडून 8 हजार रुपयांचा मुद्देमाल लांबविला. ही बाब लक्षात आल्यावर विश्वनाथ रामटेके यांनी वरूड ठाण्यात तक्रार दाखल केली.



महासागर प्रतिनिधी अमरावती,(दि.25) - नांदगाव खंडेश्वर पंचायत समितीअंतर्गत शिरपूर येथील अंगणवाडी केंद्रावर कार्यरत असलेल्या हर्षा धैर्यधर पुसदकर यांना जिल्हास्तरीय उत्कृष्ट अंगणवाडी सेविका पुरस्काराने गौरविण्यात आले आहे. अमरावती येथे नूकल्याच पार पडलेल्या एका समारंभात जिल्हाधिकारी सौरभ कटियार यांच्या हस्ते हर्षा पुसदकर यांना हा पुरस्कार प्रदान करण्यात आला. यावेळी अमरावती जिल्हा परिषदेच्या मुख्य कार्यकारी अधिकारी संजिता मोहपात्रा यांची प्रमुख उपस्थिती होती.

हर्षा पुसदकर यांना उत्कृष्ट अंगणवाडी सेविका पुरस्कार

अंगणवाडी केंद्रावर हर्षा पुसदकर या कार्यरत आहेत. अंगणवाडी केंद्रामार्फत राबविल्या जाणाऱ्या शासनाच्या योजना लाभार्थ्यांपर्यंत पोहोचविणे तसेच कासनाचे विविध उपक्रम अंगणवाडी केंद्रातर्फे उत्कृष्टरीत्या पार पाडण्यात उल्लेखनीय योगदान दिल्याबद्दल हर्षा पुसदकर यांची या जिल्हास्तरीय पुरस्कारासाठी निवड करण्यात आली. जिल्हा प्रशासनाचा एक महत्त्वपूर्ण पुरस्कार प्राप्त झाल्याबद्दल हर्षा धैर्यधर पुसदकर यांचे अमरावती जिल्हा श्री शैव गुरुव हितकारिणी मंडळाच्या वतीने अभिनंदन करण्यात आले आहे.



नांदगाव खंडेश्वर पंचायत समितीअंतर्गत शिरपूर येथील

साक्षरा शाळेच्या विद्यार्थ्यांनी घेतले पक्षी संवर्धनाचे धडे

1 हजार जलपात्राचे वितरण वन्यजीव दिनानिमित्त कार्यक्रम

महासागर प्रतिनिधी अमरावती,(दि.25) - जागतिक चिमणी दिन आणि वन्यजीव दिनानिमित्त अमरावती वन विभाग आणि वॉर संस्था यांच्या संयुक्त विद्यमाने शुक्रवारी स्थानिक साक्षरा शाळेत उपवनसंरक्षक धैर्यशील पाटील आणि युद्ध संस्थेचे अध्यक्ष नीलेश कांचनपुरे यांच्या हस्ते विद्यार्थ्यांना जलपात्र वाटण्यात आले. कार्यक्रमात वन अधिकारी आणि शिक्षकांनी विद्यार्थ्यांना पक्षी संवर्धनाविषयी माहिती दिली. वनसंपत्ती वाढविण्यात पक्ष्यांची महत्त्वाची भूमिका अधोरेखित करण्यात आली. विद्यार्थ्यांना पक्ष्यांसाठी खाद्य बनविण्यासंदर्भात मार्गदर्शन करण्यात आले.

या कार्यक्रमात विद्यार्थ्यांनी पर्यावरण संवर्धनात योगदान देण्याची जबाबदारी मोठ्या उत्साहाने समजून घेतली. उपवनसंरक्षक धैर्यशील पाटील म्हणाले, निसर्गात मुक्तपणे विहार करणारे विविध पक्षी हे निसर्गाच्या संतुलित साखळीतील

स्वतःपासून सुरुवात करा

जंगले आणि पक्ष्यांचे संवर्धन करूनच आपण निसर्गात संतुलन साधू शकतो. उन्हाळ्यात, नैसर्गिक जलस्रोत कोरडे पडल्यामुळे पक्ष्यांना पाणी शोधण्यात अडचणी येतात. तहानलेले पक्षी पाण्याच्या शोधात शहरात येतात. अशा वेळी पक्ष्यांना पाणी उपलब्ध करून दिले तर डिहायड्रेशनमुळे होणारे त्यांचे मृत्यू रोखणे शक्य आहे.

प्रा. कविता केवतकर, साक्षरा स्कूल

औद्योगिकीकरण पर्यावरणासाठी धोकादायक

वाढत्या शहरीकरण आणि औद्योगिकीकरणामुळे जंगले नष्ट होत आहेत. परिणामी झाडे, पक्षी, प्राणी आणि मानव यांचे जीवन धोक्यात आले आहे. जंगले नष्ट होत आहेत, पर्यावरणीय संतुलन बिघडत आहे. जागतिक तापमानात वाढ झाल्यामुळे जागतिक तापमानवाढीची समस्या उद्भवली. याशिवाय पक्ष्यांची संख्याही झपाट्याने कमी झाली आहे. पक्षी आणि प्राण्यांना आवश्यक असलेला निवारा किंवा अन्न मिळत नाहीये. म्हणूनच, पाण्याचे भांडे किंवा विविध पाण्याची उपकरणे उपलब्ध करून देण्याबरोबरच विज्ञानाचा वापर करून पक्ष्यांसाठी कृत्रिम घरटे कशी तयार करावीत याचा विचार करणे आवश्यक आहे. समाजातील लोकांना याबद्दल जागरूक करण्यासाठी प्रत्येकाने प्रयत्न केले पाहिजेत. जर समाजातील प्रत्येक व्यक्तीने हे लक्षात ठेवले आणि त्यानुसार कृती केली तर आपण पर्यावरणाचा होणारा ह्रास निश्चितच थांबवू शकतो.

धैर्यशील पाटील, उपवनसंरक्षक

अंजनगाव बारीत विजेच्या लंपडावाने नागरिक त्रस्त

महावितरणचा ढिसाळ कारभार कारणीभूत | उद्योग, व्यवसायांवर विपरित परिणाम

महासागर प्रतिनिधी अंजनगाव बारी,(दि.25) - अंजनगाव बारी येथे ऐन उन्हाळ्यात विजेच्या लंपडावाने नागरिक त्रस्त झाले आहेत. त्यासाठी महावितरणचा ढिसाळ कारभार कारणीभूत ठरत आहे. महावितरणचे कनिष्ठ कनिष्ठ अभियंता आणि प्रशासनाचे या समस्येकडे पूर्णतः दुर्लक्ष असल्याने संताप व्यक्त करण्यात येत आहे. अनियमित वीज पुरवठ्यामुळे नागरिकांची मोठी गैरसोय होत असून उद्योग, व्यवसायांवरही त्याचा विपरित परिणाम झाला आहे.

सद्या सण, उत्सवांचे दिवस आहेत. अंजनगाव बारीत अनियमित वीज पुरवठा होत आहे. दिवसभरात अनेकदा वीजेची ये-जा सुरु असते. त्याचा फटका विजेवर चालणार्या उपकरणासह नागरिकांच्या व्यवसायाला बसत



आहे. या प्रकारामुळे गावातील नागरिक हैराण झाले आहेत. अंजनगाव बारीला गावठाणातील फिडरवरून विजेचा पुरवठा होतो. त्यावर अतिरिक्त भार आला कि विज बंद पडते. हे अनियमित वीज पुरवठ्यामागील मुख्य कारण आहे. अंजनगाव बारीला स्वतंत्र फिडरसाठी निधी प्राप्त झाला आहे. त्याला वनविभागासह स्थानिक प्रशासनाकडून अडसर

होता, तोही दूर झाला आहे. मात्र हे काम अफाफी पूर्ण करण्यात आलेले नाही. त्यामुळे अंजनगाव बारी येथे विजेची मोठी समस्या निर्माण झाली आहे. अंजनगाव बारी फिडर जर वेगळे झाले या समस्येतून ग्रामस्थांची कायमची सुटका होउ शकेल. त्यासाठी लाखो रूपयाचा निधी अमरावती ग्रामीण परिमंडळात पडून असताना बडनेरा मेन

खंडित वीज पुरवठ्यामुळे नागरिकांना अनेक समस्यांना सामोरे जावे लागत आहे. त्यामुळे स्थानिक महावितरण विभागाने तातडीने लक्ष घालून उपाययोजना करण्याची गरज आहे. मागणी दोन आठवड्यांपासून या प्रकरणेत वाढ झाली आहे.

गजेंद्र बडनेरकर, स्थानिक नागरिक

सबस्टेशनकडून हस्तांतरित करून फिडरच्या कामाला सुरुवात करावी. यासाठी स्थानिक कनिष्ठ अभियंता पाठपुरावा केला आहे. त्यानंतरही वरिष्ठ अभियंता यांनी याकडे अक्षम्य दुर्लक्ष चालविले आहे. हे काम तात्काळ पूर्ण करून अंजनगाव बारीवासीयांना या समस्येतून सोडवावे, अशी मागणी करण्या येत आहे.

अंजनगाव बारीत मागील काही दिवसांपासून विद्युत पुरवठा खंडित होणे, विद्युत दाब अचानक कमी जास्त होणे, यासारखे प्रकार घडत आहेत. अलिकडच्या काही दिवसांपासून नेहमी वीजपुरवठा खंडित असतो. विद्युत दाब अचानक

कमी-जास्त होत असल्याने विजेवर चालणार्या उपकरणात बिघाड होत आहे.

पुरेसा वीजपुरवठा मिळत नसल्याने पीट गिरणी बंद राहते, त्यामुळे महिला वगैला कमालीचा त्रास सहन करावा लागत आहे. वेळी अवेळी वीजपुरवठा खंडित होत असल्यामुळे याचा विपरित परिणाम विजेवर चालणार्या उपकरणावर होत आहे. यामुळे अनेकांच्या टीव्ही, फ्रिज, कुलर, पंखा, झेराक्स मशीन, संगणकात बिघाड येत आहे. महावितरणच्या वरिष्ठ अधिकार्यांची याकडे गांभीर्याने लक्ष देण्याची गरज आहे.

अचलपुर-रासेगाव मार्गावर दुभाजकाचे काम कासवगतीने

अपघातांचा धोका वाढला

महासागर प्रतिनिधी अचलपुर,(दि.25) - अचलपुर ते रासेगाव मुख्य मार्गावर गोपी ढाब्याजवळ सुरू असलेले दुभाजकाचे काम अत्यंत संथ गतीने सुरु आहे. ज्यामुळे वाहनचालकांना मोठ्या समस्यांना सामोरे जावे लागत आहे. अर्धवट काम आणि असुविधेमुळे वाहतुकीचा बोजवारा उडालेला आहे. याप्रकारामुळे अपघातांचा धोका अधिक वाढला आहे.

स्थानिक नागरिक आणि वाहनचालकांच्या मते, या मार्गाची स्थिती आधीच खराब होती. मात्र, अधुर्या दुभाजकामुळे वाहतूक व्यवस्था आणखीनच बिघडली आहे. अचलपुर आणि रासेगावदरम्यान मोठ्या प्रमाणावर वाहने ये-जा करतात, त्यामुळे या मार्गावर वारंवार वाहतूक कोंडी होत आहे. याटिकाणी अनेक वेळा अपघात होण्याच्या घटना घडल्या आहेत, मात्र प्रशासन



प्रशासनाकडून हस्तक्षेपाची अपेक्षा

स्थानीय लोकांमध्ये संताप वाढत असून, जर लवकरच उपाययोजना करण्यात आल्या नाहीत, तर नागरिक आंदोलन करण्याच्या तयारीत असल्याचे बोलले जात आहे. प्रशासनाने त्वरित लक्ष घालून दुभाजकाचे काम प्राधान्याने पूर्ण करावे, अशी स्थानिकांची मागणी आहे.

आणि ठेकेदार कोणतीही ठोस कारवाई करत नसल्याचा नागरिकांचा आरोप आहे. जर वेळीच उपाययोजना करण्यात आल्या नाहीत, तर मोठ्या अपघाताची शक्यता नाकारता येत नाही.

स्थानिक नागरिक आणि वाहनचालकांनी प्रशासनाकडे त्वरित कारवाई करण्याची मागणी केली आहे. संबंधित ठेकेदारावर कारवाई करून दुभाजकाचे काम लवकर पूर्ण

गोवंश चोरी प्रकरणात तिघांना अटक, दोन फरार

महासागर प्रतिनिधी
अमरावती,(दि.25) - गोवंश जनावरे चोरी प्रकरणातील तीन आरोपींना अटक करण्यात स्थानिक गुन्हे शाखेच्या पोलिसांना 25 मार्च रोजी यश मिळाले. मनोहर चंद्रभान वाहने (60, रा. माधान, चांदुरबाजार), पवन मनोहर वाहने (26, रा. माधान, चांदुरबाजार) व गोवंश विकत घेणारा अशपाक अहेमद बशीर अहमद (312, रा. चांदूर बाजार) अशी आरोपींची नावे आहेत. या गुन्ह्यातील दोन आरोपी फरार झाले असून, त्यांचा शोध

पोलिस घेत आहे. अटक आरोपींनी पाच गुन्ह्यांची कबुली दिली आहे. दिलीप वासुदेव माहोरे (60, रा. अंतोरा, ता.जि.अमरावती) यांनी 18 फेब्रुवारी रोजी माहुली पोलिस ठाण्यात तक्रार दिली की, रात्री दरम्यान त्यांच्या मालकीची 80 हजार रुपये किमतीची बैलजोडी चोराने गोदयातून चोरून नेली. या तक्रारीवरून पोलिसांनी अज्ञात इसमांविरुद्ध गुन्हा नोंद करण्यात आला होता. सदर घटनेचे गांभीर्य ओळखून पोलीस अधीक्षक विशाल आनंद यांनी जनावरे



चोरीच्या वारंवार घडणार्या घटनांना आळा घालून टोळीला पकडण्यासाठी स्थानिक गुन्हे शाखेच्या पोलीस अधिकारी व कर्मचारी यांना मार्गदर्शन करून कारवाई करण्याबाबत सूचना निर्गमीत केल्या होत्या. त्या अनुषंगाने गुन्ह्याचा समांतर

तपास स्थानिक गुन्हे शाखेचे पोलिस उपनिरीक्षक सागर हटवार व त्यांचे पथक करीत होते. दरम्यान पोलिसांचे पथक रेकॉर्डवरील आरोपींचा शोध घेण्याकरिता मोर्शी उपविभागात पेट्रोलिंग करीत होते. त्यावेळी पोलिसांना

आरोपींनी दिली पाच गुन्ह्यांची कबुली

आरोपींनी बैलजोडी चोरीची कबुली दिली असून, आरोपी वाहने यांनी गेल्या सहा महिन्यात मोझरी, डोमक, आष्टोली व करजगाव येथून गोवंश चोरी केली आणि ते गोवंश फरार असणार्या आरोपींना विकले असल्याची माहिती दिली. आरोपींनी माहुली, शिरखेड, तिवसा, ब्राम्हणवाड़ा थडी व शिरजगाव कसबा येथील गुन्ह्यांची कबुली दिली असून,त्यांच्या ताब्यातून 3 हजाराची रोख जप्त करण्यात आली आहे.

गोपनीय माहिती मिळाली की, मनोहर वाहने हा त्याच्या साथीदारासह जनावरांची चोरी करते. या माहितीवरून पोलिसांनी मनोहर चंद्रभान वाहने व पवन मनोहर वाहने यांना ताब्यात घेतले आणि गुन्ह्याबाबत विचारपुस केली.

त्यावेळी त्यांनी अंतोरा परीसरातून एक बैलजोडी चोरल्याची कबुली दिली. ती बैलजोडी आरोपी अशपाक अहेमद बशीर अहमद याला विकल्याचे सांगितले. त्यानुसार पोलिसांनी अशपाक अहेमदलाही ताब्यात घेतले.

पाच वर्षापासून जीर्ण घरात भरते अंगणवाडी



बालकांच्या जीवाशी खेळ

महासागर प्रतिनिधी
पथोटे,(दि.25) - पथोटे नजीकच्या जवलापुर गट ग्रामपंचायत जवलापुर मधील पाडी गावातील अंगणवाडी ची ईमारत मोडकळीस आल्याने कित्येक वर्षांपासून चिमुकली मुलं घरात भरत असलेल्या अंगणवाडीत गोळा होतात. अंगणवाडी म्हणजे ग्रामीण बाल संगोपन केंद्र असून, महिला आणि बालकांच्या सर्वांगीण विकासासाठी काम करते. अंगणवाडीमध्ये पूर्व प्राथमिक शिक्षण, आरोग्य तपासणी, लसीकरण, पोषण आहार, कुपोषणाच्या विरोधात काम,

अंगणवाडीची इमारत धोकादायक
रयत संघटनेकडून प्रमुख राहुल कडु यांनी दिलेल्या माहितीनुसार सन 2015 ला सदर अंगणवाडी तत्कालीन ग्रामपंचायत च्या सरपंच काळात ग्रामपंचायतने बांधली असून सन 2019 ला मोडकळीस आल्याने संबंधित विभागास कळविले असता, अधिकाऱ्यांनी चौकशी व पाहणी करून अंगणवाडी वापरण्या योग्य नसल्याचा अहवाल दिला. आम्ही 2 वर्षांपासून मागणीचा पाठपुरावा केल्याने नविन ईमारत मंजूर करून घेतली मात्र कंत्राटदार मिळत नसल्याने काम झाले नाही.

कुटुंब नियोजन यासारख्या महत्वपूर्ण कामांचा समावेश होत असताना दुर्दैवाने पाडी गावातील अंगणवाडी मोडकळीस आल्याने घरात भरत असलेल्या अंगणवाडीत पोषण आहार घेऊन घराकडे जातात. प्रस्तुत प्रतिनिधी ने भेट दिली असता मिळालेल्या माहितीनुसार 2014 मध्ये बांधलेली अंगणवाडीचे बांधकाम निकृष्ट दर्जाचे झाल्याने 5 वर्षातच मोडकळीस आली. जिर्ण

झालेल्या अंगणवाडीत पालक मुलांना पाठवत नसल्याने अंगणवाडी काही वर्ष शाळेत भरत होती. मात्र, पटसंख्या पुर्ण असल्याने कुठलीच खोली रिकामी नसल्याने सेविकांनी घरातच अंगणवाडी भरवणे सुरु केले. संबंधित विभागास वारंवार सुचित करून नविन ईमारीतीचा मागणी किंवा दुरुस्तीची सुचना दिल्याची माहोती अंगणवाडी सेविकेने दिली.

अचलपूर उपजिल्हा रुग्णालयाला आरोग्यमंत्र्यांची सरप्राईज व्हीजीट

अधिकारी, कर्मचाऱ्यांची उडाली तारांबळ

महासागर प्रतिनिधी
अचलपूर, (दि.25)- महाराष्ट्र राज्याचे आरोग्य मंत्री प्रकाश आंबेडकर मेळघाट दौर्यावर असताना मेळघाटातील पदाधिकारी व नागरिकांनी उपजिल्हा रुग्णालय अचलपूर येथील समस्येची जाणीव करून दिली. मेळघाटातील सरक्षित क्षेत्र असलेले हतरू व चुरणी प्राथमिक आरोग्य केंद्राचा नियोजित दौरा आटोपून नागपूरच्या दिशेने निघालेला वाहनांचा ताफा

परतवाडा येथून अचलपूर उपजिल्हा रुग्णालय कडे वळला, ज्यामुळे त्यात उपजिल्हा रुग्णालयातील अधिकारी व कर्मचाऱ्यांची चांगलीच तारांबळ उडाली.

उपजिल्हा रुग्णालय अचलपूर येथील महिला प्रसूती गृहाची मंत्री महोदयांनी पाहणी केली तसेच सामान्य वाई मध्ये जाऊन रुग्णांची आस्थेने विचारपूस केली. शिवसेना स्थानिक पदाधिकारी विलास सोळंकी यांनी



आरोग्यमंत्र्यांपुढे उपजिल्हा रुग्णालयातील वर्षानुवर्षा पासून प्रलंबित असलेल्या समस्यांचा पाढा वाचला. एक्स-रे मशीन बंद, तपासणी न करता रेफर करण्यावर लागण लागला, शासकीय सेवेत असलेले डॉक्टर खाजगी

दवाखान्यात थाटून बसलेले आहे, बालमृत्यूची जबाबदारी निश्चित करावी, सहा महिन्यांपासून कंत्राटी कर्मचाऱ्यांना पगार नाही, यासह अनेक समस्यांचा उलगडा विलास सोळंके यांनी आरोग्यमंत्र्यांपुढे मांडला, त्यावर मंत्री महोदयांनी

संबंधित अधिकार्यांना समस्या सोडवण्याची आदेश दिले व पुढील दौर्यात आरोग्य विषयक कोणतीही समस्या राहता कामा नये अशी तंबी दिली.

यावेळी युवा सेना जिल्हाप्रमुख प्रितेश अवघड, शिवसेना तालुकाप्रमुख विवेक महळे, विलास सोळंके, अचलपूर शहर प्रमुख आतिश अहिर, पंकज पर्वतकर, बंटी पवार, सुनील चित्ते, राजाभाऊ माहुलकर यासह विविध पक्षातील पदाधिकारी व नागरिक उपस्थित होते.

आरओचे पाणी थंड करण्यासाठी इथलीन ग्लायकॉलचा वापर

प्लांटमधील पाण्याच्या शुद्धतेवर प्रश्नचिन्ह | प्रशासनाकडून पूर्णतः दुर्लक्ष

महासागर प्रतिनिधी
पथोटे,(दि.25) - परिसरात मोठ्या संख्येने पाण्याचे आरओ प्लांट असून 20 ते 40 रुपये प्रती कॅन दराने पाणी विकले जात आहे. त्यामुळे प्रत्येक घरात आरओ प्लांटचे पाणी वापरले जाऊ लागले आहे. मात्र आरओ प्लांटच्या पाण्याच्या शुद्धतेवर प्रश्नचिन्ह उपस्थित केले जात आहे. आरओचे पाणी थंड करण्यासाठी इथलीन ग्लायकॉल या आरोग्यासाठी घातक ठरणार्या पदार्थाचा मोठ्या प्रमाणात वापर केला जात असल्याची माहिती समोर आली आहे. संबंधित विभागाकडून याकडे पूर्णतः दुर्लक्ष केले जात आहे.

नियमानुसार दर 6 महिन्यांनी पाण्याची शुद्धता



तपासणे आवश्यक आहे. हे काम राष्ट्रीय भूजल सर्वेक्षण आणि अन्न व औषध विभागाचे आहे. मात्र, ही तपासणी होत नसून गावागावात गल्लीबोळात कुठलीही परवानगी न घेता अनधिकृत प्लांट उभारण्यात आले आहेत. हे प्लांट नोंदणीकृत आहेत का? नसतील तर त्यांच्यावर कारवाई का होत नाही? अशी नागरिकांमध्ये

चर्चा असल्याने आरओ प्लांटच्या पाण्याच्या शुद्धतेवर प्रश्नचिन्ह उपस्थित होत आहेत. दरम्यान, आरओ प्लांटवर पाणी थंड न करता इथलीन ग्लायकॉल सारखा पदार्थ पाण्यात टाकला जातो. त्यामुळे पाण्याचा फ्रीझिंग पॉइंट डाऊन होतो. आणि पाणी त्वरित थंड होते. हेच पाणी लग्न समारंभामध्ये व सार्वजनिक

कार्यक्रमांम वापरण्यात येते. हे पाणी पिल्यानंतर उलटी, मळमळ, किडनीचे आजार, हृदयाचे आजार असे गंभीर स्वरूपाचे आजार होण्याचा धोका निर्माण झालेला आहे. त्यामुळे याकडे शासकीय यंत्रणेने गांभीर्याने लक्ष देण्याची गरज आहे. शुद्ध व स्वस्त पिण्याचे पाणी मिळावे म्हणून नागरिक आरओ प्लांटच्या पाण्याला परसोती देत आहेत. ही सर्वसामान्य नागरिकांची गरज ओळखून काही जणांनी आरओ प्लांटचा व्यवसाय सुरु केला आहे. विनापरवाना आरओ प्लांटचा सुळसुळाट झाला असून सर्वसामान्य नागरिकांच्या आरोग्याशी खेळ सुरु आहे. हे पाणी शुद्ध की अशुद्ध आहे. याची तपासणी करण्यासाठी

कारवाई गरजेची

आरो प्लांटचे पाणी हे जार आणि बाटल्यांच्या माध्यमातून नागरिकांच्या घरापर्यंत पोहोचवले जात आहे. त्यामुळे महिन्याला लाखो रुपयांपेक्षा अधिकचा व्यवसाय होत आहे. सर्वजण चांगले आरोग्य राखण्यासाठी हे पाणी पितात. मात्र, हे पाणी शरिरासाठी किती उपयुक्त आणि फायदेशीर आहे, या पाणी तपासणीच्या प्रश्नाकडे संबंधित विभाग सातत्याने दुर्लक्ष करत असून आरओ प्लांट मालकही पाण्याच्या शुद्धतेकडे गांभीर्याने पाहत नसल्याचे दिसून येत आहे. अन्न व औषधी विभाग या अनधिकृत व्यावसायीकावर कडक कारवाई करावी, असे बोलले जात आहे.

कोणतीही यंत्रणा कार्यान्वित नसल्याचे दिसून येत आहे.



अमरावती - नवनिर्वाचित आमदार संजय खोडके यांचा सत्कार करताना माजी पालकमंत्री यशोमती ठाकूर, कृषी उत्पन्न बाजार समिती सभापती हरीश मोरे, हरिभाऊ मोहोड.



अमरावती - नवनिर्वाचित विधान परिषद सदस्य संजय खोडके यांचा सत्कार करताना श्री शिवाजी शिक्षण संस्थेचे कार्यकारणी सदस्य हेमंत काळमेघ, माजी नगरसेवक प्रशांत डवरे व इतर मान्यवर.



अमरावती - विधान परिषद सदस्यपदी अविरोध निवड झाल्यानंतर संजय खोडके यांचे स्वागत करताना प्रीती बंड, नाना नागमोते, प्रवीण आळसपुरे, धनंजय बंड, उमेश घुरडे.



अमरावती- विधान परिषद आमदार संजय खोडके यांचे स्वागत करताना राष्ट्रवादीचे माजी युवक शहर (जिल्हा) अध्यक्ष गुड्डु उर्फ प्रशांत धर्माळे व इतर मान्यवर.

धारणी येथून दोन विद्यार्थ्यांची दिल्लीकरिता हवाई प्रवास



महासागर प्रतिनिधी
धारणी(दि.25)- मुख्य कार्यकारी अधिकारी संजीता मोहपात्रा यांनी जिल्हा परिषद शाळांतील गुणवंत विद्यार्थ्यांसाठी मराठी नववर्षापूर्वी विशेष तीन दिवसीय शैक्षणिक सहलीचे आयोजन केले. या सहलीत अमरावती जिल्ह्यातील एकूण 28 विद्यार्थी सहभागी होत असून त्यापैकी जिल्हा परिषद उच्च प्राथमिक मराठी शाळा, शिरपूर येथून सार्थक हरीदास कंठाळे (वर्ग 6 वा) आणि वैष्णवी हरीचंद्र जावरकर (वर्ग 6 वा) हि गुणवंत विद्यार्थी ची निवड झाली आहे. सहलीदरम्यान, विद्यार्थी राष्ट्रपती भवन, लाल किल्ला, संसद भवन, राजघाट, इंडिया गेट आणि अक्षरधाम मंदिर या महत्वाच्या ठिकाणांना

भेट देतील, ज्यामुळे त्यांना देशाच्या ऐतिहासिक आणि सांस्कृतिक वारशाची माहिती मिळेल. महत्वाचे म्हणजे या विद्यार्थ्यांची यात्रा विमानाने होणार असून एक वेगळा अनुभव आणि आत्मविश्वास मिळणार आहे. या यशाबद्दल शाळेचे मुख्याध्यापक संतोष पांडे, वर्गशिक्षिका प्रीती वासनकर, गटशिक्षणाधिकारी गुणवंत वरघाट, केंद्रप्रमुख गोविंद फुलमाळी आणि सहाय्यक शिक्षक गजानन मेहेरे, वर्गा रोडे, लंतिका तळे, कुंवरसिंग कासदेकर आणि वर्षा सूर्यवंशी यांनी विद्यार्थ्यांचे अभिनंदन केले आहे. ग्रामीण भागातील या विद्यार्थ्यांना हा प्रवास त्यांच्या शैक्षणिक आणि वैयक्तिक विकासात महत्वाची भूमिका बजावेल.

जाहीर नोटीस	
गोकुलम गोरक्षण संस्था अमरावती ता. जि. अमरावती र.न. ई-726/अमरावती या न्यासाचे मालकीचे व ताब्यातील खालील वर्णनाची शेती विकणे आहे. शेतीचे वर्णन - मौजा नांदुर बु ता.जि. अमरावती येथील संस्थेच्या मालकीची भुमापन क्रमांक 158 भोगवट 1 जिराईत शेती लागवळ योग्य क्षेत्रफळ 1.हे.63आर पोटखराब 0.01. 00 आर एकून 1हे.64 आर आकार रुपये 6.05 पैसे वरील वर्णनाची शेती खालील अटी व शर्तीवर विक्री करायची आहे 1. प्राप्त निविदेपैकी जास्त रक्कम देणाऱ्यास सदरची शेती देण्यात येईल 2. लीफाना बंद निविदेसोबत रु 5000/- अक्षरी पाच हजार रुपये रकमेचा गोकुलम गोरक्षण संस्था अमरावती ता. जि. अमरावती र.न. ई-726/अमरावती या नावाचा डिमांड ड्राफ्ट किंवा धनादेश जोडणे बंधनकारक आहे 3. निविदा स्वीकारणे अथवा नाकारणे सर्वशी विस्वस्त मंडळाचे अधिकारात राहील 4. खरेदीचा सर्व खर्च शेती खरेदी करणाऱ्यास करावी लागेल 5. निविदा दिनांक 04/04/2025 रोजी सकाळी 11.00 वाजता संस्थेचे कार्यालय डॉ. मुरके हॉस्पिटल वलकट कॅम्पाउड अमरावती येथे सर्वसमक्ष उपडण्यात येईल 6. सदरची निविदा मंजूर केल्यानंतर मा. सह. धर्मदाय आयुक्त अमरावती यांचे परवानगाने व दिलेल्या अटीनुसार मंजूर केलेल्या निविदा धारकास शेती खरेदी करावी लागेल. तरी खरेदी करणाऱ्या इच्छुकांनी आपली निविदा बंद लिफाफ्या मध्ये दिनांक 31/03/2025 रोजी च्या आत खालील पत्त्यावर पाठवावी. दिनांक :- डॉ. हेमंत रामचंद्र मुरके गोकुलम गोरक्षण संस्था अमरावती ता. जि. अमरावती र.न. ई-726/- अमरावती	